



International Research Journal on Islamic Studies (IRJIS)

ISSN 2664-4959 (Print), ISSN 2710-3749 (Online)

Journal Home Page: <https://www.islamicjournals.com>

E-Mail: tirjis@gmail.com / info@islamicjournals.com

Published by: "Al-Riaz Quranic Research Centre" Bahawalpur

انسانی محنت کی حیثیت، اسکی عظمت اور دائرہ کار سورۃ البلد کی روشنی میں تحقیقی مطالعہ

The Status of Human Labour its Greatness and Scope in the light of
SŪrat al-Balad a Research Study

1. Dr. Shabbir Ahmad Abul Hasan,

Assistant Professor, Department of Islamic Studies,
The Islamia University of Bahawalpur, Punjab, Pakistan
Email: abul.hassan@iub.edu.pk

ORCID ID: <https://orcid.org/0000-0003-0359-5938>

2. Dr. Abdul Ghaffar,

Associate Lecturer, Department of Islamic Studies,
The Islamia University of Bahawalpur, Punjab, Pakistan
Email: abdulghaffar@iub.edu.pk

ORCID ID: <https://orcid.org/0000-0001-8986-0266>

To cite this article: Dr. Shabbir Ahmad Abul Hasan and Dr. Abdul Ghaffar. 2021. "The Status of Human Labour its Greatness and Scope in the light of SŪrat al-Balad a Research Study". International Research Journal on Islamic Studies (IRJIS) 3 (Issue 2), 197-211.

Journal: International Research Journal on Islamic Studies
Vol. No. 3 || July - December 2021 || P. 197-211

Publisher: Al-Riaz Quranic Research Centre, Bahawalpur

URL: <https://www.islamicjournals.com/urdu-3-2-13/>

DOI: <https://doi.org/10.54262/irjis.03.02.u13>

Journal Homepage: <https://www.islamicjournals.com> & www.islamicjournals.com/ojs

Published: December 31st, 2021

License: This work is licensed under an



[Attribution-ShareAlike 4.0 International \(CC BY-SA 4.0\)](https://creativecommons.org/licenses/by-sa/4.0/)

Abstract

SŪrat al-Balad is a short SŪrah of the last Para of the Qur'an in which the Islamic way of life is presented comprehensively and in a systematic manner. The human struggle for the collective practical aspects of life is also described in the SŪrah. Organizing anything is very important, it helps to meet the social needs of the people. On this occasion, twelve essential points of individual human needs have been written in the light of the Qur'an and Sunnah, which reflect the basic tenets of Islamic society. In this short essay, all matters ranging from the personal duties of man to the collective affairs are discussed in the light of SŪrat al-Balad. It is incumbent upon every Muslim to devote his energies selflessly in these

fields of labor, not to adopt a dishonest, immoral and unprincipled and oppressive attitude because the negative attitude of struggle is fatal to humans.

Keywords: Qur'ānic text, Sūrat al-Balad, Humanitarian struggle, Islamic society.

1. تمہید اور موضوع کا تعارف

قرآن مجید کے آخری پارے کی ایک سورہ مبارکہ "البلد" ہے جو کہ سورتوں کی ترتیب میں 90 نمبر پر چھوٹی چھوٹی اور پیاری پیاری 20 آیات پر مشتمل ہے۔ اس کا کلام معجز اسلامی معاشرے کی اساسی افکار اور اس کے بہت سے توضیحی اور اشاراتی احکام کو اپنے اندر سموئے ہوئے ہے۔ اگرچہ یہ سورہ مکی ہے اور قرآن کا مطالعہ کرنے والے جانتے ہیں کہ عملی مسائل و احکام عموماً مدنی سورتوں میں بیان کئے جاتے ہیں، مگر یہ بھی قرآنی اعجاز ہے کہ بعض مکی سورتیں مجمل، جامع اور بلیغ انداز میں معاشرتی اصول و احکام بیان کر کے مستقبل کے مدنی عہد کی پیشگی منظر کشی کرتی ہیں اور انسانی تہذیب کے مقصود و مطلوب کی نہ صرف نشاندہی کرتی ہیں، بلکہ اس کے لئے انتھک کوشش اور جہد مسلسل پر انسان کو آمادہ کرتی ہیں۔ یہ سورہ مبارکہ چار حصوں پر مشتمل ہے:

1. رموزی حصہ جس میں قسم اور جواب قسم ہے۔ آیت نمبر 1 تا 4
2. مالک حقیقی کی معرفت (محنت کا دائرہ اول) آیت نمبر 5 تا 10
3. خاندان اور معاشرہ کی معرفت (محنت کا دائرہ دوم اور سوم) آیت نمبر 11 تا 16
4. انسانی کامیابی اور ناکامی کا معیار اور محنت کا ثمر آیت نمبر 17 تا 20

ممکن ہے کہ اس تقسیم سے انشاء اللہ تعالیٰ آیات کا مقصود و مطلوب اور ربط و تناسب واضح ہو اور ان کے ذیلی مضامین مختلف لڑیوں میں

پروئے ہوئے مرتب موتیوں کی طرح سامنے آئیں اور یہ ہماری ہدایت کا ذریعہ بن جائے۔

2. حصہ اول: قرآنی رموز کا تفکر (آیت نمبر: 1 تا 4)

ابتدا میں تین قسمیں اٹھائی گئی ہیں، جن پر غور و فکر کرنے والوں کے لیے کئی سوالات پیدا ہوئے ہیں اور تفاسیر میں ان سے متعلق متعدد آراء اور تفصیلی مباحث موجود ہیں:

(1). قسم سے پہلے حرف "لا" کا اضافہ کیوں کیا گیا؟

(2). قسم کیوں اٹھائی گئی؟

(3). شہر اور شہری سے کیا مراد ہے؟

(4). باپ اور بیٹے سے کون کون مراد ہے؟

قرآن مجید کے اس انداز بیان کا مقصد قارئین کو غور و فکر کی دعوت دینا ہے تاکہ مطالعہ کرنے والے بار بار سوچ سمجھ کر محنت سے ان شبہات کا حل تلاش کریں کیونکہ اشاراتی گفتگو واضح گفتگو سے زیادہ دل پذیر اور سود مند ہوتی ہے اور ارباب علم و دانش کے لئے اس کی قدر و منزلت زیادہ ہوتی ہے۔ قرآنی قسموں کی تاویل میں مفسرین کرام کا اختلاف پایا جاتا ہے کہ یہ قسمیں تعظیم کے لیے بھی ہو سکتی ہیں اور گواہی اور دلیل کے طور پر بھی اور قسم ہوتی ہی ثبوت اور اعتماد کے لئے ہے اور قرآن حکیم میں کئی جگہوں پر مظاہر قدرت کو علامت و استدلال کے طور پر

ذکر کیا گیا ہے، شمس و قمر کی روشنی، شب و روز کی تبدیلی، اور ارض و سماء کی تمام مخلوق کو قدرت کی نشانی بتایا گیا ہے¹۔ اس لئے قرآن کی سوتوں کے آغاز میں جو قسمیں اٹھائی گئی ہیں خواہ وہ صریح قسم ہو یا واو قسمیہ کے ساتھ، بہر صورت انہیں گواہی اور دلیل بنانے میں قرآنی تائید ہے۔

جہاں تک حرف "لا" کا سوال ہے تو اس میں مختلف آراء ہیں: اکثر مفسرین نے اسے ایک حرف اثباتی و تاکیدی یا زائد قرار دیا اور بعض نے اسے ایک مستقل منفی جملہ قرار دے کر قسم اور جوابِ قسم سے علیحدہ کر دیا، جس کا مفہوم یہ اخذ کیا گیا کہ اس سے سورۃ کی ابتدا میں کفار کی زیر بحث باطل افکار کا انکار کرنا مطلوب ہے²۔ اگر ہم ان ابتدائی قسمیہ آیات کے بعد کی آیت نمبر "5" پر غور کریں تو وہ منفی سوالیہ طرز کی حامل ہے، فرمان الہی ہے:

"أیحسب أن لن يقدر عليه أحد؟" اس بنا پر اگر ابتدائی آیات میں بھی منفی سوالیہ طریق اختیار کیا جائے، تو اس کا مطلب ہو گا کہ اللہ فرماتے ہیں: "کیا میں اس شہر کی، جبکہ آپ اس شہر کے رہائشی اور شہری ہیں اور ہر والد کی اور نو مولود کی قسم نہ اٹھاؤں؟" ممکن ہے کہ یہ توجیہ قرآنی سیاق کی مناسبت کی بنا پر بہتر ثابت ہو، واللہ اعلم بالصواب۔

بالعموم علماء کرام نے لفظ "البلد" سے مکہ مکرمہ اور "أنت جل" سے آنجناب رسول اللہ ﷺ کی ذات عالیہ مراد لی ہے اور چونکہ مکہ مکرمہ ایک قدیم روایتی، تجارتی، معاشرتی مرکز اور محنت و مشقت کا مقام ہے اور اسی طرح آپ ﷺ کی محنت شاقہ انسانی تمام محنتوں کی جامع اور کامل محنت ہے تو اس کا انکار نہیں کیا جاسکتا۔ لیکن جب یہ سورہ ہر انسان اور ہر شہر کے لیے اتنی ہے اور اس کی چوتھی آیت میں لفظ انسان آیا ہے پھر اس کی آنکھ، زبان اور ہونٹ کا ذکر ہے یا باہمی معاونت، ایمان اور صبر کا حکم دیا گیا ہے، ظاہر ہے کہ یہ مضامین تمام انسانوں کے لیے عام ہیں تو اسی طرح لفظ "البلد" اور "أنت جل" سے ہر مخاطب بھی مراد لیا جاسکتا ہے³، اور ایک سے زیادہ اکٹھی توجیہات اختیار کرنے میں بھی کوئی حرج نہیں۔ اس لئے اس سے یہ استنباط کیا جاسکتا ہے کہ یہاں جامعیت کے ساتھ دنیا کے قدیم و عظیم شہر مکہ اور دنیا کے سب سے بڑے کامیاب انسان سید الاولین والآخرین ﷺ کو خصوصی حیثیت سے، اور تمام انسانوں کو عمومی طور پر دلیل بنا کر یہ ثابت کیا گیا ہے کہ ہر انسان کے لئے محنت و مشقت لازم ہے۔ اس طرح مذکورہ چار دلائل دو انسانی اجتماعی دائروں اور نظاموں کی شکل میں سامنے آتے ہیں:

اول: معاشرتی نظام: شہر، شہری اور انسانی آبادی کے تعلقات

دوم: خاندانی نظام: ماں باپ، اولاد، کنبہ اور رشتہ داروں کے تعلقات

انسانی اجتماعیت اور نظم حیات کے یہ دو ایسے ادارے اور ستون ہیں جن پر حیات انسان کی تمام تر جہل پہل کا انحصار ہے، ان میں سے ایک خصوصی اور ابتدائی جبکہ دوسرا عمومی اور انتہائی ادارہ ہے، مادی اعتبار سے انسان کی جدوجہد اپنی ذات سے باہر نکل آئے تو پھر انہیں دو دائروں کے اندر اور ان کے گرد گھومتی ہے اور اگر معاشرتی وسعت اختیار کی جائے تو جمع بنی نوع انسان بھی اس میں سما سکتی ہے، قرآن کا تفکر سورہ کے اس حصے میں ان دونوں اداروں کا اشارتی ذکر محسوس کرتا ہے۔

3. حصہ دوم: مالک حقیقی کی معرفت (محنت کا دائرہ اول) آیت نمبر 5 تا 10

ان آیات کے داخلی مفہوم اور سابقہ آیات کے مضمون پر غور کرنے سے معلوم ہوتا ہے کہ اللہ کی معرفت اور ان کے حقوق کو دو طرح کے دلائل سے ثابت کیا جا رہا ہے، ایک عائلی، سماجی اور تکوینی نظم کی مماثلت کے حوالہ سے اور دوسرے جسمانی و مادی نعمتوں کی مناسبت سے:

1 Al-Qur'an, Younis, 10:5-6.

2 Al-Samani, Mansour bin Muhammad, Tafseer Al-Qur'an, (Dar al-Watan, Riyadh, first edition, 1997), 6/225; Al-Nu'mani, Omar Ibn Ali, Sirajuddin, Hanbali, Al-Labab Fi Uloom al-Kitab, (Dar al-Kitab al-Alamiya, Beirut, first edition, 1998), 20/338; Shokani, Muhammad ibn Ali, Fateh al-Qadir (Dar Ibn Kathir, Damascus, 1414 AH), 5/538.

3Such that said Al-Fara : wasulh ma linnas , such that said allah in Al-Qur'an,Al-Misa,4:3 and Al-Qur'an, Al-lail,92:3.(Al-Nomani, Hanbli, Al-Lubab, 20/342.)

اسلوب اول: جس طرح سابقہ حصہ میں ثابت کیا گیا کہ خاندانی اور معاشرتی نظام کے لیے محنت درکار ہے اور اس جدوجہد کے بغیر نظم حیات کا قیام ممکن نہیں، تو اسی طرح پوری کائنات و انسان کی تخلیق اور موت و حیات کا تسلسل رب کائنات کے ارادہ، ان کے حکم اور حکمت کے بغیر کیسے ممکن ہے؟ جس طرح انسان اپنے مال اور مملو کہ اشیاء پر قبضہ رکھتا ہے اور وہ کہتا بھی ہے کہ میرے پاس مال کثیر ہے اور میں جس طرح چاہوں اپنا مال استعمال کر سکتا ہوں تو پھر اس کو مالک حقیقی کا قبضہ اور انسانی حیات و موت پر ان کا تسلط کیوں سمجھ نہیں آتا۔ جو بھی ان آیات کے دونوں حصوں کو اور دونوں کے سوالیہ انداز کو ملا کر دیکھے گا اسے اللہ تعالیٰ کا واضح استدلال سنائی دے گا کہ اگر انسانی کنبے، قبیلے اور معاشرے کے لیے کفیل و منتظم ہونا ضروری ہے تو کائنات کی تخلیق و تنظیم کے لیے محرک و ناظم کا ہونا بطریق اولیٰ ضروری ہے، لہذا انسان کو سمجھنا چاہئے کہ اسے اپنے اموال کو خریدنے، دیکھنے، رکھنے، استعمال کرنے اور فروخت کرنے کی جو قوت حاصل ہے وہ محض عارضی، جزوی اور آزمائشی ہے جبکہ مالک کائنات کو اپنی مخلوق پر حقیقی، مکمل اور مستقل اختیار و اقتدار حاصل ہے۔

اسلوب دوم: شاہ ولی اللہ کی وضع کردہ اصطلاح کے مطابق ان آیات کا تعلق تذکیر بالآلاء اللہ کے مضمون سے ہے، جس کا مطلب یہ ہے کہ انسان اپنے آپ پر غور کرے کہ وہ ایک حیرت انگیز مخلوق ہے اس کی شکل و صورت، اس کے خدو خال، نقش و نین اور ان میں پائے جانے والی قوتیں، قابلیتیں اور احساسات قدرت کا عظیم شاہ کار ہیں۔ پھر ان مادی نعمتوں کے علاوہ علمی، فکری اور ہدایتی صلاحیتیں اس کی عقل و ذہن اور قلب میں موجود ہیں، جن کی بنیاد پر اسے اپنے بہت سے فوائد و نقصانات اور خیر و شر کی پہچان کے ساتھ ساتھ اسے بے پناہ آزادانہ اختیارات بھی حاصل ہیں جس کی وجہ سے اس کے پاس صحیح یا غلط راستہ اپنانے، اپنی عادتیں سنوارنے اور بگاڑنے بلکہ کسی حد تک اس دنیا کو امن یا فساد کی آماجگاہ بنادینے کا اختیار بھی موجود ہے۔ اب سوال یہ کہ کیا یہ چیزیں انسان نے خود اپنے اندر پیدا کی ہیں یا کسی اور ہستی کا عطیہ ہیں؟ اور جب انسان اچھی طرح یہ سمجھتا ہے کہ اس نے اپنے آپ کو خود پیدا نہیں کیا اور اس جیسی کسی دوسری مخلوق نے بھی اسے پیدا نہیں کیا تو پھر اس کے پاس خالق حقیقی کے احسانات کا اعتراف کئے بغیر کوئی چارہ کار نہیں رہ جاتا۔

اسی استدلال کو ایک اور مقام پر قرآن یوں بیان کرتا ہے: **أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ. أَمْ خَلَقُوا السَّمَاوَاتِ وَالْأَرْضَ بَلْ لَا يُؤْفِقُونَ**؛⁴ اسی طرح قرآن چاہتا ہے کہ انسان اپنی چند ناپائیدار خوبیوں سے دھوکہ نہ کھائے بلکہ وہ اپنی مجبوری اور بے بسی کا مشاہدہ کرے کیونکہ وہ خود جانتا ہے کہ وہ نحیف پیدا ہوا اور ضعف کی زندگی کی طرف بڑھ رہا ہے۔ وہ یہ بھی سمجھتا ہے کہ وہ کسی وقت بھی کسی ناگہانی آفت میں مبتلا ہو سکتا ہے اور ساری نعمتیں چھن سکتی ہیں۔ مذکورہ دلائل انسان کو اس حقیقت کا ادراک دیتے ہیں کہ وہ خود اور اس کی ساری کائنات کسی اور ذات اقدس کے قبضہ قدرت میں ہے جو اس کی نگرانی کر رہے ہیں، وہی اکیلے اس کے خالق و مالک ہیں تو پھر وہ کیوں نہیں یقین کرتا کہ اس کے پاس موجود تمام نعمتیں، ظاہر و پوشیدہ قوتیں اور آزادانہ صلاحیتیں اس کے رب تعالیٰ کی ودیعت کردہ امانتیں اور مہلتیں ہیں، اور یہی اس کی ذمہ داریاں ہیں جو اس کو اللہ تعالیٰ کے شکر اور ان سے وفاداری کرنے پر براہیختہ کرتی ہیں۔

4. حصہ سوم: خاندانی اور معاشرتی تعلقات (محنت کا دائرہ دوم اور سوم) آیت نمبر 11 تا 16

سورہ کی ابتدا میں جس مضمون کے اشارات دیئے گئے تھے، اس حصہ میں اس کی وضاحت دی جا رہی ہے، چنانچہ پہلے حصے میں "والد و ما ولد" کے الفاظ سے خاندانی ضرورت و مشقت ظاہر کی گئی تھی اور یہاں "یتیمًا ذامقربہ" کے الفاظ سے اس کا حل دیا گیا ہے۔ اسی

طرح وہاں پر "البلد" اور "أنت جِل" کے الفاظ سے معاشرتی حاجات کی طرف اشارہ کیا گیا تھا اور زیر تبصرہ آیات میں "مسکیناً ذامترتبه" سے اس کی محنت کی طرف متوجہ کیا گیا ہے، اور ان دونوں کو ملا کر قرآن عزیز نے نہایت منفرد اسلوب اختیار کرتے ہوئے فرمایا: فَلَا اقْتَحَمَ الْعَقَبَةَ. وَمَا أَدْرَاكَ مَا الْعَقَبَةُ. فَكُ رَقَبَةً. أَوْ إِطْعَامٌ فِي يَوْمٍ ذِي مَسْغَبَةٍ. بِيْتِمَاءٍ أَوْ مَقْرَبَةٍ. أَوْ مَسْكِينًا ذَا مَتْرَبَةٍ⁵

مذکورہ آیت میں "اقتحم" کے معنی "مشکل اور سختی کے ساتھ گزرنے" کے ہیں، 6، پھر "عقبہ" کے معنی "گہری کھائیوں والی پہاڑی گذر گاہ" 7 اور دشوار گزار راستہ کے ہیں جو انسان اور اس کی منزل مقصود کے درمیان طویل اور گہرا فاصلہ پیدا کرنے کا باعث ہو۔ امام راغب اصفہانی اس کی توضیح فرماتے ہیں: هُو تَنْبِيهَا أَنْ الْإِنْسَانَ خَلَقَهُ اللَّهُ تَعَالَى عَلَى حَالَةٍ لَا يَنْفَلُ مِنَ الْمَشَاقِّ مَا لَمْ يَقْتَحَمْ الْعَقَبَةَ وَيَسْتَقَرُّ بِهِ الْقَرَارُ⁸۔ دوسری جگہ لکھتے ہیں: وتلك العقبة موانع من أحوال لا يصل إليها إلا الصالحون⁹ اسی طرح شیخ بقای فرماتے: هينوهي طريق النجاة¹⁰

پھر ساتھ ہی مذکورہ آیت میں قرآن کا سوالیہ اچھوتا اسلوب تیسرا اہم نکتہ ہے اور یہ تین چیزیں مل کر اس سورۃ کے پہلے حصے کے کلمہ "کبد" کی وضاحت کر رہی ہیں۔ جس سے سورہ مبارکہ کا مقصد واضح ہوتا ہے کہ قرآن مجید خاندانی اور سماجی اداروں کے لئے محنت و مشقت کے وجوب کو فطری دلائل کے ساتھ ثابت کر رہا ہے۔ اس حوالے سے آیت میں دو قسم کی حاجتمندی اور اس کے علاج کا ذکر ہے۔ اول "فک رقبتہ" غلام اور ہر مصیبت زدہ کی گردن کو ظالم کے پھندے سے نجات دلانا¹¹، اور دوم "اطعام فی یوم ذی مسغبۃ" بھوک اور افلاس کا تدارک کرنا، اور غلامی، افلاس اور ان جیسے استحصالی حربے ہی اجتماعی زندگی کا وہ فساد اور بگاڑ ہے جس کو قرآن میں زندگی کا بوجھ اور گردنوں کا طوق قرار دیتے ہوئے فرمایا: وَيُضِعُّ عَنْهُمْ أَصْرَهُمْ وَالْإِغْلَالَ الَّتِي كَانَتْ عَلَيْهِمْ¹²، اور واضح کیا کہ بعثت نبوی کا مقصد اس بوجھ اور طوق سے انسانیت کو آزادی دلانا ہے۔

واضح رہے کہ مادی زندگی کے اعتبار سے اس سورہ میں انسان کی دو بنیادی ضرورتوں آزادی اور خوراک کا اور دو اجتماعی ضرورتوں خاندان اور معاشرہ کا ذکر ہے، اور اس کے لئے سخت محنت و مشقت کا حکم دیا گیا ہے۔ اس بیان میں کمال درجے کا اجمال اور پوشیدہ اشارات ہیں جن کے لئے ضروری معلوم ہوتا ہے کہ اسلام کی روشنی میں انسان کی تمام ضروریات اور ان کے تدارک کا تجزیاتی مطالعہ کیا جائے تاکہ معلوم ہو سکے کہ قرآنی تدبیر مسلم ماحولیات میں کس طرح کی تبدیلی رونما کر سکتا ہے۔

5. شرعی لحاظ سے انسانی ضروریات اور ان کا حل

عقلی اور فطری بنیاد پر دیکھا جائے تو یہ ایک مسلمہ حقیقت ہے کہ محنت و مشقت کے بغیر کسی انسان کا کوئی چارہ کار نہیں ہے۔ اور یہ بھی کہ یہ محنت خاندانی اور معاشرتی دو طرح کی اجتماعیت کے بغیر ممکن نہیں۔ کیونکہ حیات انسانی کے لئے اجتماعی محنت ضروری ہے، کوئی انسان تنہا اپنی تمام

5 Al-Qur'an, Al-Balad, 90:11-16.

6 Al-Zamakhshari, Jarullah, Al-Kashaf Un Haqaiq Ghawamd Al-Tanzil, (Dar Al-Kitab Al-Arabi, Beirut), Third Edition, 1407AH, 4/756.

7 Al-Afriqi, Ibn Manzoor, Lisan al-Arab, Harf al-Ba'a, Fasl al-Ain, Madah: Aqab, (Dar E Sadir, Beirut, third edition, 1414AH), 1/621.

8 Ragheb, Imam, Isfahani, Al-Mufradat, Kitab Al-Kaf, Bazil Mada: Kabad.

9 Ibid, Kitab al-Ba'a, the Bazail Mada: Barzakh.

10 Al-Baqa'i, Ibrahim Bin Umar, Nazamid Durrar Fi Tanasib Ul Ayat Wassuwar, (Dar Al-Kitab Al-Islami, Cairo, 22/59.

11 Ibid 22/62.

12 Al-Qur'an, Al-A'raf, 7:157.

ضرورتیں پوری نہیں کر سکتا بلکہ مختلف لوگ انفرادی یا اجتماعی سطح پر کام کر کے اپنی اور دوسروں کی ضرورتیں پوری کرتے ہیں اور ہر انسان دوسرے انسانوں کا ہر وقت محتاج رہتا ہے۔ ان میں سے کچھ ضرورتیں وہ ہیں جو اشیاء کے حصول سے تکمیل پاتی ہیں جبکہ بعض انسانی تقاضے براہ راست دوسرے انسان کی خدمات کے محتاج ہوتے ہیں اور ان تمام چیزوں اور خدمات کے منافع کے حصول کے لئے ہر انسان ہمیشہ دوسرے انسانوں کا محتاج ہوتا ہے۔ مثال کے طور پر انسانی خوراک کا ایک حصہ کم از کم اس کی صبح یا شام کی دو چپاتیاں ہیں اور ان دو چپاتیوں کی تیاری اور ان کے لوازمات کا حصول تنہا کسی انسان کے بس کی بات نہیں ہے، کیونکہ اس کے لئے اناج، گانا، کاٹنا، صاف کرنا، پینا، گوندنا، ایندھن حاصل کرنا، آگ جلانا اور مختلف آلات سے پکانا ضروری ہے، تب جا کر ایک انسان کی ایک چپاتی بنتی ہے اور یہی حال باقی تمام ضروریات کا ہے۔ اگر ایک فرد کسی ایک چیز پر محنت کرے تو باقی ضرورتیں حاصل کرنے کا وقت اس کے پاس نہیں بچتا۔ اس لئے فطری تقاضا ہے کہ مختلف لوگ مختلف کاموں کو مستقل طور پر اختیار کریں اور پھر تمام لوگ آپس میں اپنی ضروری اشیاء اور خدمات کا تبادلہ کر لیں۔

وہ رب کریم جس نے انسان اور اس کے ماحول کو تخلیق فرمایا ہے، وہ اپنی مخلوق سے زیادہ اس کی احتیاج سے باخبر ہیں، ایک اندازے کے مطابق قرآن و سنت کی روشنی میں ایک انسان کی بارہ بنیادی ضرورتیں بیان کی جاسکتی ہیں، جن میں سے چھ ذاتی اور چھ اجتماعی ہیں، ان حاجات کی ترتیب و تنظیم وقت اور حالات کے تناسب سے مختلف رہتی ہے اور کوئی سماج ان سے بے اعتنائی نہیں برت سکتا۔ ذیل میں یہ بنیادی ضرورتیں، ان کا تجزیہ اور شرعی تطبیق جامعیت اور اختصار کے ساتھ پیش خدمت ہیں:

5.1 شخصی ضروریات: ہر انسان کی یہ ذاتی اور انفرادی ضروریات ہیں، جن کا پورا ہونا لازمی ہوتا ہے:

1- طعام	2- لباس	3- رہائش
4- صحت	5- تعلیم و تربیت	6- راحت

ان میں سے پہلی تین اولیں انفرادی ضرورتیں ہیں جن کی طلب ہر انسان میں ہے، ان کا ذکر قرآن پاک میں اکٹھے آیا ہے: **إِنَّ لَكَ أَلَّا تَجُوعَ فِيهَا وَلَا تَعْرَىٰ، وَأَنَّكَ لَا تَظْمَأُ فِيهَا وَلَا تَضْحَىٰ**¹³، جبکہ آخری تین بھی ذاتی اور انفرادی ضرورتیں ہیں مگر ان کی اہمیت فرد کے حوالے سے دوسرے درجے کی مگر قومی اعتبار سے اولین نوعیت کی ہے اور ان کی تکمیل بھی اجتماعی شکل میں ہوتی ہے، جیسا کہ صحت میں ڈاکٹر، علم میں استاد اور تفریح میں شریک کار کا ہونا لازم ہے۔

(1) اکل و شرب:

- (1) يَا أَيُّهَا النَّاسُ كُلُوا مِن مَّا فِي الْأَرْضِ حَلَالًا طَيِّبًا¹⁴
- (2) يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ¹⁵
- (3) وَكُلُوا مِن مَّا رَزَقَكُمُ اللَّهُ حَلَالًا طَيِّبًا¹⁶
- (4) كُلُوا مِن الطَّيِّبَاتِ¹⁷

(2) زیب و زینت:

- (1) قَدْ أَنْزَلْنَا عَلَيْكُمْ لِبَاسًا يُؤَارِي سَوْآتِكُمْ وَرِيشًا¹⁸

13 Al-Qur'an, Ta-Ha, 20:118-119.

14 Al-Qur'an, Al-Baqarah, 2:168.

15 Al-Qur'an, Al-Baqarah, 2:172.

16 Al-Qur'an, Al-Ma'idah, 5:88.

17 Al-Qur'an, Al-Furqan, 23:51.

18 Al-Qur'an, Al-A'raf, 7:26.

(2) وَجَعَلَ لَكُمْ سَرَابًا تَقِيكُمْ الْحَرَّ وَسَرَابًا تَقِيكُمْ بِأَسْكُمْ¹⁹

(3) مساکن:

(1) وَاللَّهُ جَعَلَ لَكُمْ مِنْ بُيُوتِكُمْ سَكَنًا²⁰

(2) أَشْكِنُوهُمْ مِنْ حَيْثُ سَكَنْتُمْ مِنْ وَجْدِكُمْ²¹

(4) صحت و تدرستی:

(1) وَإِذَا مَرِضْتُ فَهُوَ يَشْفِينِ²²

(2) يُخْرِجُ مِنْ بَطْنِهَا شَرَابًا مُخْتَلِفًا أَلْوَانُهُ فِيهِ شِفَاءٌ لِلنَّاسِ²³

(3) قَالَ رَسُولُ اللَّهِ: قَدْ عَاقَبَنِي اللَّهُ وَشَفَانِي²⁴

(4) وَإِنَّ لِنَفْسِكَ حَقًّا، وَلَا لِأَهْلِكَ حَقًّا، فَصُمْ وَأَفِطِرْ، وَقُمْ وَنَمْ²⁵

(5) لِكُلِّ دَاءٍ دَوَاءٌ²⁶

(5) تعلیم و تربیت:

(1) كَمَا أَرْسَلْنَا فِيكُمْ رَسُولًا مِنْكُمْ يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مِمَّا لَمْ

تَكُونُوا تَعْلَمُونَ²⁷

(2) أَقْرَأُ بِأَسْمِ رَبِّكَ... الَّذِي عَلَّمَ بِالْقَلَمِ، عَلَّمَ الْإِنْسَانَ مَا لَمْ يَعْلَمْ²⁸

(6) تفریح اور اطمینان قلب:

(1) فَأَنْكِحُوا مَا طَابَ لَكُمْ مِنَ النِّسَاءِ²⁹

(1) وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا³⁰

(1) قُلْ بِفَضْلِ اللَّهِ وَبِرَحْمَتِهِ قَبْدَلِكِ فَلْيَقْرَجُوا³¹

(2) خُذِ الْعَفْوَ وَأْمُرْ بِالْعُرْفِ³²

(3) طه. مَا أَنْزَلْنَا عَلَيْكَ الْقُرْآنَ لِتَشْقَى³³

(4) وَلَسَوْفَ يُعْطِيكَ رَبُّكَ فَتَرْضَى³⁴

5.2 اجتماعی ضروریات: ہر انسان کو معاشرے میں ان اجتماعی ضروریات سے واسطہ پڑتا ہے:

1- خاندانی تعلقات 2- مواقع روزگار 3- پیداواری ذرائع

19 Al-Qur'an, An-Nahl, 16:81.

20 Al-Qur'an, An-Nahl, 16:80.

21 Al-Qur'an, Al-An'am, 6:56.

22 Al-Qur'an, Ash-Shu'ara, 26:80.

23 Al-Qur'an, An-Nahl, 16:69.

24 Al-Bukhari, Muhammad bin Ismail, Al-jami Al-Sahih, Kitab Al-Tib, Bab Al-Sihr, (Dar Touq Al-Najat, first edition, 1422 AH), Hadith No.: 5766.

25 Ibid, Kitab Al-Tahajud, Bab Mikara Man Tarak Qiyam ul Layl, Hadith number: 1153.

26 Al-Muslim, Muslim Bin Hajjaj, Al-Musnad Al-Sahih, Kitab Al-Salam, Bab Lekul E Da e Dawa (Dar 'iihya' alturath Al-Arbi, Beirut), Hadith No.: 2204

27 Al-Qur'an, Al-Baqarah, 2:151.

28 Al-Qur'an, Al-'Alaq, 96:1.

29 Al-Qur'an, An-Nisa', 4:3.

30 Al-Qur'an, Ar-Rum, 30:21.

31 Al-Qur'an, Yunus, 10:57.

32 Al-Qur'an, Al-Anfal, 8:199.

33 Al-Qur'an, Ta-Ha, 20:2.

34 Al-Qur'an, Adh-Dhuha, 93:5.

4- دفاع و قیام امن 5- قیام عدل و احتساب 6- انتظامی ادارے مذکورہ بالا چھ اضافی ضروریات درحقیقت سابقہ ضروریات کا متممہ ہیں، یہ اپنی پیدائش اور تکمیل ہر دونوں اعتبار سے اجتماعیت و معاشرت سے وابستہ ہیں۔ ان میں حقوق و فرائض دونوں اکٹھے ہو جاتے ہیں، لہذا یہ ضرورتیں بھی ہیں اور ضروریات کا حل بھی، ان کے بغیر انسان کی ذات محض ادھوری، بے چین اور خطرات میں گھری ہوئی نہیں ہوتی بلکہ ان کے بغیر اکثر ذاتی تقاضوں کا حصول ہی ناممکن ہے۔ شرعی طور پر انکی حیثیت فرض کفایہ کی سی ہے اور ایک لحاظ سے فرض کفایہ کو فرض عین پر فوقیت حاصل ہے کہ فرض عین کے فقدان سے فرد واحد کا نقصان ہوتا ہے اور فرد واحد ہی گناہ گار ہوتا ہے اور فرض کفایہ کے عدم سے ملی نقصان ہوتا ہے اور پوری قوم گناہ گار ہوتی ہے۔ ان چھ عنوانات میں قرابتداری، معیشت اور ریاستی امور شامل ہیں۔ چنانچہ ان میں سے پہلے تین کا تعلق قرابتداری اور معیشت سے ہے جبکہ آخری تین کا تعلق ریاستی اور سیاسی عوامل سے ہے:

(1) خاندانی تعلقات:

- (1) وَيَقْضُونَ مَا أَمَرَ اللَّهُ بِهِ أَنْ يُوصَلَ وَيُفْسِدُونَ فِي الْأَرْضِ³⁵
- (2) وَاتَّقُوا اللَّهَ الَّذِي تَسَاءَلُونَ بِهِ وَالْأَرْضَ حَامَةً³⁶
- (3) وَأَتِذَا الْقُرْآنُ يُرْتَلُّ فَسَمِعْتَهُ³⁷
- (4) وَوَصَّيْنَا الْإِنْسَانَ بِوَالِدَيْهِ إِحْسَانًا.. وَهُمَا يَسْتَغِيثَانِ اللَّهَ وَيْلَكَ آمِينَ³⁸
- (5) فَهَلْ عَسَيْتُمْ إِنْ تَوَلَّيْتُمْ أَنْ تُفْسِدُوا فِي الْأَرْضِ وَتُقْطَعُوا أَرْحَامَكُمْ³⁹
- (6) لَا يَدْخُلُ الْجَنَّةَ قَاطِعٌ⁴⁰

(2) مواقع روزگار:

- (1) وَلَقَدْ مَكَّنَّاكُمْ فِي الْأَرْضِ وَجَعَلْنَا لَكُمْ فِيهَا مَعَايِشَ⁴¹
- (2) قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا⁴²
- (3) وَتَرَى الْفُلْكَ مَوَاجِرَ فِيهِ وَلِتَبْتَغُوا مِنْ فَضْلِهِ⁴³
- (4) نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا⁴⁴
- (5) وَالْقَى فِي الْأَرْضِ رَوَاسِيَ أَنْ تَمِيدَ بِكُمْ وَأَنْهَارًا وَسُبُلًا⁴⁵
- (6) الَّذِي جَعَلَ لَكُمْ الْأَرْضَ مَهْدًا وَسَلَكَ لَكُمْ فِيهَا سُبُلًا⁴⁶

(3) پیداواری ذرائع: ان اسباب و وسائل میں چار چیزیں زیادہ اہمیت رکھتی ہیں:

اول: زراعت:

- (1) وَهُوَ الَّذِي أَنْشَأَ جَنَّاتٍ مَعْرُوشَاتٍ وَغَيْرِ مَعْرُوشَاتٍ وَالنَّخْلَ وَالزَّرْعَ مُخْتَلِفًا أُكُلُهُ وَالرَّيْتُونَ وَالرُّمَّانَ⁴⁷

35Al-Qur'an, Al-Baqarah, 2:25.

36Al-Qur'an, An-Nisa', 4:1.

37Al-Qur'an, Al-Isra', 17:26.

38Al-Qur'an, Al-Ahqaf, 46:15-17.

39Al-Qur'an, Muhammad, 47:22.

40 Al-Bukhari, Al-Jami' Al-Sahih, Kitab Al-Adab, Bab Atham Al-Qati, Hadith No.: 5984.

41Al-Qur'an, Al-A'raf, 7:10.

42Al-Qur'an, Al-A'raf, 7:32.

43Al-Qur'an, An-Nahl, 16:14.

44Al-Qur'an, Az-Zukhruf, 43:32.

45Al-Qur'an, An-Nahl, 16:15.

46Al-Qur'an, Ta-Ha, 20:53.

47Al-Qur'an, Al-An'am, 6:141.

- (2) يُنْبِتْ لَكُمْ بِهِ الزَّرْعَ وَالزَّيْتُونَ وَالنَّخِيلَ وَالْأَعْنَابَ وَمِنْ كُلِّ الشَّجَرَاتِ⁴⁸
 (3) وَأَنْزَلَ مِنَ السَّمَاءِ مَاءً فَأَخْرَجْنَا بِهِ أَزْوَاجًا مِنْ نَبَاتٍ شَتَّى⁴⁹

دوم: صنعت:

- (1) وَعَلَّمْنَاهُ صَنْعَةَ لَبُوسٍ لَكُمْ لِتُحْصِنَكُمْ مِنْ بَأْسِكُمْ⁵⁰
 (2) وَالنَّكَالَةَ الْحَدِيدَ⁵¹
 وَأَسْلُنَا لَهُ عَيْنَ الْفِطْرِ⁵²
 (3) وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعٌ لِلنَّاسِ⁵³

سوم: تجارت:

- (1) لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِنْ رَبِّكُمْ⁵⁴
 (2) وَأَحَلَّ اللَّهُ الْبَيْعَ⁵⁵
 (3) لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً⁵⁶
 (4) وَتِجَارَةٌ تَخْشَوْنَ كَسَادَهَا⁵⁷
 (5) فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ⁵⁸

چهارم: اجرت کاری:

- (1) وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِيَتَّخِذَ بَعْضُهُمْ بَعْضًا⁵⁹
 (2) إِنْ خَيْرٍ مَنْ اسْتَأْجَرَ مِنَ الْقَوِيِّ الْأَمِينِ⁶⁰
 (3) أَعْطُوا الْأَجِيرَ حَقَّهُ قَبْلَ أَنْ يَجِفَّ عَرْقُهُ⁶¹

(4) دفاع و قیام امن:

- (1) فَلْيَصَلُّوا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ... مَمِيلَةً وَاجِدَةً⁶²
 (2) وَأَعِدُّوا لَهُمْ مَا اسْتَطَعْتُمْ مِنْ قُوَّةٍ⁶³
 (3) وَعَدَّ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ...
 مِنْ بَعْدِ حَوْفِهِمْ أَمْنًا⁶⁴
 (4) فَأَيُّ الْفَرِيقَيْنِ أَحَقُّ بِالْأَمْنِ إِنْ كُنْتُمْ تَعْلَمُونَ⁶⁵

48Al-Qur'an, An-Nahl, 16:11.

49Al-Qur'an, Ta-Ha, 20:53.

50Al-Qur'an, Al-Anbiya', 21:80.

51Al-Qur'an, Saba', 34:10.

52Al-Qur'an, Saba', 34:12.

53Al-Qur'an, Al-Hadid, 57:25.

54Al-Qur'an, Al-Baqarah, 2:198.

55Al-Qur'an, Al-Baqarah, 2:275.

56Al-Qur'an, An-Nisa', 4:29.

57Al-Qur'an, At-Taubah, 9:21.

58Al-Qur'an, Al-Jum'ah, 62:10.

59Al-Qur'an, Az-Zukhruf, 43:32.

60Al-Qur'an, Al-Qasas, 28:26.

61 Ibn Zanjawiyah, Al-Amwal, (Markaz-ul-Mulk Faisal Lil-Bahuth wa Al-Darasat Al-Islamia, Saudi Arabia, first edition, 1986), 3/1126, Hadith No. 2091; Ibn Majah, Muhammad bin Yazid, Al-Sunan, Kitab al-Rahn, Bab Ajr Ijraa, Hadith No.2443.

62Al-Qur'an, An-Nisa', 4:102.

63Al-Qur'an, Al-Anfal, 8:60.

64Al-Qur'an, An-Nur, 24:55.

- (5) الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَئِكَ لَهُمُ الْأَمْنُ⁶⁶
 (6) وَفِرْعَوْنَ ذِي الْأَوْتَارِ الَّذِينَ ظَفَعُوا فِي الْبِلَادِ فَاكْثُرُوا فِيهَا الْفَسَادَ⁶⁷
 (7) اللَّهُمَّ أَهْلِلْهُ عَلَيْنَا بِالْيَمِينِ وَالْإِيمَانِ وَالسَّلَامَةِ وَالْإِسْلَامِ رَبِّي وَرَبُّكَ اللَّهُ⁶⁸

(5) قیام عدل و احتساب:

- (1) إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ⁶⁹
 (2) كُونُوا قَوَّامِينَ بِالْقِسْطِ شُهَدَاءَ لِلَّهِ⁷⁰
 (3) كُونُوا قَوَّامِينَ لِلَّهِ شُهَدَاءَ بِالْقِسْطِ⁷¹
 (4) لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُومَ النَّاسُ بِالْقِسْطِ⁷²

(6) انتظامی ادارے: ان اداروں سے متعلق کم از کم دس طرح کے احکام نصوص میں موجود ہیں:

اول: حاکمیت الہیہ:

- (1) وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ⁷³
 (2) فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ⁷⁴
 (3) وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ⁷⁵

دوم: اقامت دین:

- (1) وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أَنْزَلْنَا إِلَيْهِمْ مِنْ رَبِّهِمْ لَأَكَلُوا مِنْ فَوْقِهِمْ وَمِنْ تَحْتِ أَرْجُلِهِمْ⁷⁶
 (2) شَرَعَ لَكُمْ مِنَ الدِّينِ... أَنْ أَقِيمُوا الدِّينَ⁷⁷
 (3) ذَلِكَ الدِّينُ الْقَيِّمُ⁷⁸
 (4) هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ⁷⁹

سوم: نصب حاکم اعلیٰ:

- (1) إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا⁸⁰
 (2) وَعَدَّ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ⁸¹
 (3) يَا أَيُّهَا الَّذِينَ آمَنُوا جَعَلْنَاكَ خَلِيفَةً فِي الْأَرْضِ⁸²

65Al-Qur'an, Al-An'am, 6:81.

66Al-Qur'an, Al-An'am, 6:82.

67Al-Qur'an, An-Nazi'at, 79:10-12.

68 Al-Tirmidhi, Al-Jami', Abwab Al-Daeawat, Bab Mayqul Eind Ruyat Al-Hilalu (Dar Al-Gharb Al-Islami, Beirut, 1998 AD), Hadith No.3451.

69Al-Qur'an, An-Nisa', 4:52.

70Al-Qur'an, An-Nisa', 4:135.

71Al-Qur'an, Al-Ma'idah, 5:8.

72Al-Qur'an, Al-Hadid, 57:25.

73Al-Qur'an, Fusilat, 42:10.

74Al-Qur'an, An-Nisa', 4:59.

75Al-Qur'an, Al-Ma'idah, 5:44.

76Al-Qur'an, Al-Ma'idah, 5:70.

77Al-Qur'an, Fusilat, 42:13.

78Al-Qur'an, At-Taubah, 9:36.

79Al-Qur'an, At-Taubah, 9:33.

80Al-Qur'an, An-Nisa', 4:58.

81Al-Qur'an, An-Nur, 24:55.

82Al-Qur'an, Sad, 38:42.

- (4) وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِكًا⁸³
 (5) يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ⁸⁴
 (6) رَبِّ قَدْ آتَيْتَنِي مِنَ الْمَلِكِ وَعَلَّمْتَنِي مِنْ تَأْوِيلِ الْأَحَادِيثِ⁸⁵
 (7) إِنَّمَا مَكَّنَّا لَهُ فِي الْأَرْضِ وَآتَيْنَاهُ مِنْ كُلِّ شَيْءٍ سَبَبًا فَأَتَّبِعِ سَبَبًا⁸⁶
 (8) إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا⁸⁷
 (9) وَإِنْ كُنْتُمْ مِنْ الْخُلَاطَاءِ لِيَتَّبِعِي بَعْضُهُمْ عَلَى⁸⁸
 (10) كَانَتْ بَنُو إِسْرَائِيلَ تَسُوسُهُمُ الْأَنْبِيَاءُ، كُلَّمَا هَلَكَ نَبِيٌّ خَلَفَهُ نَبِيٌّ، وَإِنَّهُ لَا نَبِيَّ بَعْدِي، وَسَيَكُونُ خُلَفَاءُ⁸⁹
 (11) إِنْ أَمَرَ عَلَيْكُمْ عَبْدٌ مُجَدِّعٌ حَسِبْتُمْهَا قَالَتْ أَسْوَدٌ يَقُولُ كُمْ بِكِتَابِ اللَّهِ فَاسْمِعُوا لَهُ وَأَطِيعُوا⁹⁰

چهارم: قانون ساز اداره:

- (1) وَشَاوَرَهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ⁹¹
 (2) وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ⁹²
 پنجم: عدالت و احتساب: اس کا تذکرہ اوپر گزر چکا ہے۔

ششم: امر بالمعروف نہی عن المنکر:

- (1) وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ⁹³
 (2) كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ⁹⁴

ہفتم: وزراء و عاملین:

- (1) وَلَا تَأْتُوا مَوَالِكُمْ بَيْنَكُمْ بِالْبَاطِلِ وَتَذَلُّوا بِهَا إِلَى الْحُكَّامِ⁹⁵
 (2) إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا⁹⁶
 (3) اجْعَلْنِي عَلَى خَزَائِنِ الْأَرْضِ إِنِّي حَفِيظٌ عَلَيْكُمْ⁹⁷
 (4) وَاجْعَلْ لِي وَزِيرًا مِنْ أَهْلِي هَارُونَ أَخِي، اشْدُدْ بِهِ أَزْرِي، وَأَشْرِكْهُ فِي أَمْرِي⁹⁸
 (5) وَجَعَلْنَاهُمْ أَئِمَّةً يَهْدُونَ بِأَمْرِنَا وَأَوْحَيْنَا... وَإِقَامَ الصَّلَاةِ وَإِيتَاءَ الزَّكَاةِ⁹⁹

ہشتم: بیت المال:

83Al-Qur'an, Al-Baqarah, 2:247.

84 Al-Qur'an, An-Nisa', 4:59.

85Al-Qur'an, Yusuf, 12:99.

86Al-Qur'an, 18:83-85.

87Al-Qur'an, An-Nur, 24:51.

88Al-Qur'an, Sad, 38:24.

89 Al-Bukhari, Al-Jami' Al-Sahih, Kitab Ahadith Al-Anbia, Bab Ma Zakara Un Bni Israel, Hadith No. 3455.

90 Al-Muslim, Al-Musnad Al-sahih, Kitab Al-Haj, Bab Istihbab Rummy E Jamrat, Hadith No.1298.

91Al-Qur'an, Aali Imran, 3:159.

92Al-Qur'an, An-Nisa', 4:83.

93 Al-Qur'an, Aali Imran, 3:104.

94Al-Qur'an, Aali Imran, 3:110.

95Al-Qur'an, Al-Baqarah, 2:188.

96Al-Qur'an, At-Taubah, 9:55.

97Al-Qur'an, Yusuf, 12:55.

98Al-Qur'an, Ta-Ha, 20:29-32.

99Al-Qur'an, Al-Anbiya', 21:73.

- (1) حُذِّمْنَ أَمْوَالَهُمْ صَدَقَةً تُطَهِّرُهُمْ وَتُزَكِّيهِمْ بِهَا¹⁰⁰
 (2) إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا¹⁰¹
 (3) الَّذِينَ إِنْ مَكَّنَّا لَهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ¹⁰²

نہم: بین الاقوامی امور:

- (1) وَقَاتِلُوا الْمُشْرِكِينَ كَافَّةً كَمَا يُقَاتِلُونَكُمْ كَافَّةً¹⁰³
 (2) وَإِنْ أَحَدٌ مِنَ الْمُشْرِكِينَ اسْتَجَارَكَ فَأَجْرُكَ حَتَّى يَسْمَعَ كَلَامَ اللَّهِ ثُمَّ أَبْلِغْهُ مَأْمَنَهُ¹⁰⁴
 (4) وَهُوَ الَّذِي كَفَّ أَيْدِيَهُمْ عَنْكُمْ وَأَيْدِيَكُمْ.. الْمَسْجِدَ الْحَرَامَ إِنْ شَاءَ اللَّهُ آمِينَ¹⁰⁵

دہم: غیر مسلم اقلیتیں:

- (1) حَتَّى يُعْطُوا الْجِزْيَةَ عَنْ يَدٍ وَهُمْ صَاغِرُونَ¹⁰⁶
 (2) لَا يَنْهَاكُمُ اللَّهُ... وَتُقْسَطُوا إِلَيْهِمْ¹⁰⁷
 (3) مَنْ قَتَلَ مُعَاهِدًا لَمْ يَرِحْ رَائِحَةَ الْجَنَّةِ¹⁰⁸

انسان کی اصل ضرورت اس کی ذاتی ہے جس پر اس کی زندگی منحصر ہے مگر اس ذاتی تقاضے کا حصول اجتماعی حوائج کے نظم پر مبنی ہے۔ یوں بھی کہہ سکتے ہیں کہ انسان کی ذاتی ضرورتوں میں اس کے حقوق کا پہلو، اور اجتماعی ضرورتوں میں اس کے فرائض کا پہلو زیادہ نمایاں ہوتا ہے، اور ہر انسان مختلف اوقات میں ایک ہاتھ سے حقوق لیتا اور دوسرے ہاتھ سے فرائض ادا کرتا ہے۔ یہ دونوں کام فطری طور پر برابر کی دل چسپی اور خلوص کا تقاضا رکھتے ہیں۔ اس حوالے سے ایک خود غرض انسان اپنی ذات کو مطمح نظر بنا کر اجتماعی تقاضوں کو ثانوی حیثیت دیتے ہوئے معاشرے میں ظالمانہ اور فساد برپا کرتا ہے، لیکن حقیقت یہ کہ اکثر لوگ اس طرح کریں تو اجتماعی ڈھانچہ قائم نہیں رہ سکتا اور قرآن ہمیں بتاتا ہے کہ وہی خود غرض لوگ خواہ جتنے قوی ہوں اللہ کے حکم سے آخر کار انتہا درجہ کی رسوائی کا شکار ہوتے ہیں¹⁰⁹ اور ماضی میں اسی مقصد کے لئے انبیاء مبعوث ہوتے رہے اور ختم نبوت کے بعد نبوی تبعین کا انتخاب ہوتا ہے۔

یہی وجہ ہے کہ اللہ کا مبارک دین ان اجتماعی تقاضوں کی تکمیل کے لئے اجتماعی اداروں کی تنصیب و تنظیم پر خاص توجہ دیتا ہے اور یہ ممکن ہی نہیں کہ اللہ کا دین کامل اس فطری تقاضے کو ترک کر دے اور لمحہ بھر کے لئے بددیانت فاسقین کو اسلامی معاشرے پر مسلط ہونے کی اجازت دے، چنانچہ خطبہ حجۃ الوداع میں آپ کا یہی موضوع سخن تھا، جس میں اجتماعی حقوق کے استحصال کو زمانہ جاہلیت کا خاصہ کہا گیا اور اس کی رسوم و روایات کو نبوت کے پاؤں تلے روندنے کی بات فرمائی، اور فرمایا: باہم ایک دوسرے کی جان، مال اور عزت کا تحفظ مسلمانوں کا مذہبی فریضہ ہے اور اس فریضہ کو اللہ کے نزدیک وہی تقدس حاصل ہے جو تقدس بیت اللہ، ماہ ذوالحجہ اور یوم عرفہ کو حاصل ہے¹¹⁰

100 Al-Qur'an, At-Taubah, 9:103.

101 Al-Qur'an, At-Taubah, 9:55.

102 Al-Qur'an, Al-Haj, 22:41.

103 Al-Qur'an, At-Taubah, 9:36.

104 Al-Qur'an, At-Taubah, 9:6.

105 Al-Qur'an, Al-Fat'h, 48:24.

106 Al-Qur'an, At-Taubah, 9:29.

107 Al-Qur'an, Al-Mumtahanah, 60:8.

108 Al-Bukhari, Al-Jami' Al-Sahih, Kitab Al-Jazia, Bab Ithm Min Qatal E Muhaida, Hadith No.3166.

109 Al-Qur'an, Al-Baqarah, 2:251.

110 Al-Muslim, Al-Musnad Al-sahih, Kitab Al-Haj, Bab Hujat Al-Nabi ﷺ, Hadith No.1218.

زیر تبصرہ سورہ میں جس محنت و مشقت کا حکم دیا گیا ہے اس میں ذاتی اور اجتماعی دونوں سطح کی محنت شامل ہے اور مذکورہ بالا تمام ضرورتیں اس کے تحت آتی ہیں، اور اسلامی نصوص پوری صراحت سے ان ضرورتوں کو تسلیم کرتی ہیں۔ اور خاندانی اور سماجی محنت کے لئے قرآن کے خصوصی حکم سے یہ بات روز روشن کی طرح عیاں ہوتی ہے کہ اسلام ذاتی مشقت پر اجتماعی اور ملی مشقت کو فوقیت دیتا ہے۔ اور اسے منظم طریقے سے جاری رکھنے کا حکم دیتا ہے، اس لئے ان دونوں اداروں کا تذکرہ اس سورہ کے پہلے اور تیسرے حصے میں دو مرتبہ کیا گیا ہے، پہلی بار کے تذکرہ میں معاشرہ کو اور دوسری بار میں خاندان کو اولیت دے کر یہ اشارہ دیا گیا ہے کہ دونوں نظام ایک دوسرے کے لئے اور حیات انسانی کے لئے بہت اہم ہیں۔

اسلام کے اس منظم منصوبہ کی تشکیل اسوہ حسنہ کی صورت میں اس طرح ظاہر ہوئی کہ خاندان کے لئے صلہ رحمی کا حکم دیا گیا جس کو قانون اسلام میں کفالت خاصہ کہا جاتا ہے تاکہ جس طرح والدین اپنے بچوں کی کفالت کرتے ہیں اس طرح والدین کی ضرورت کے وقت اولاد اپنی ذمہ داری پوری کرے اور مالدار قرابتدار اپنے تمام حاجتمند قرابتداروں کی کفالت کریں۔ اس کے تفصیلی احکام کتب حدیث و فقہ میں موجود ہیں۔ دوسرا نظام کفالت عامہ ہے جس کے لئے زکوٰۃ و صدقات کا نظم اسلام کے اساسی رکن اور اہم عبادت کی حیثیت سے قائم کیا گیا ہے۔

اس کے قیام کے لئے بطور حکمران رسول اللہ ﷺ کو باقاعدہ حکم دیا گیا:

"خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا"¹¹¹ اور اس کو ہمیشہ کے لئے اسلامی نظم سیاست کا ایک اہم مقصد قرار دے کر فرمایا گیا: الَّذِينَ إِنْ مَمَّكَتْهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ"¹¹²، اس کے ساتھ زکوٰۃ کے علاوہ صدقات کا نظام نبی اکرم ﷺ نے مواخت مدینہ کے موقع پر فرض کفایہ کے طور پر لاگو کیا اور اسی طرح عہد نبوی میں جب مدینہ طیبہ کی شہری آبادی کو صاف پانی مہیا کرنے کی ضرورت محسوس کی گئی تو صحابہ کرام کو ترغیب دی گئی کہ وہ بیرومہ خرید کر مسلم آبادی کے لئے وقف کریں، یہ فرض کفایہ داماد رسول عثمان بن عفان رضوان اللہ علیہ نے پایہ تکمیل تک پہنچایا¹¹³ قرآن نے اس کو ضرور تمندوں کا حق قرار دیا¹¹⁴

6. حصہ چہارم: انسانی کامیابی اور ناکامی کا معیار اور محنت کا ثمر (آیت نمبر 17 تا 20)

یہ اس سورہ کا آخری حصہ ہے اور اس میں دو باتیں بیان کی گئی ہیں:

6.1 انسانی فلاح کا قرآنی معیار:

یہاں پر لفظ ”ثُمَّ“ کے مفہوم میں بھی اختلاف ہے، اکثر نے حقیقی مفہوم ترک کر کے یہ تاویل کی کہ یہ واو عاطفہ کے معنی میں ہے یا اس سے ایمانی فضیلت و اہمیت کا بعد و تاخیر مراد ہے، جس کا مطلب یہ ہوگا کہ انسانی بھلائی کے کاموں کے ساتھ ایمان بہت ضروری ہے اور ایمان کو ان کاموں پر فوقیت حاصل ہے، جبکہ بعض متاخرین نے کلمہ ”ثم“ سے زمانی تاخیر کے ظاہری اور حقیقی معنی مراد لئے ہیں، اس کا مفہوم یہ کہ ”جب محتاجوں کی مدد کرو گے تب اہل ایمان میں سے بنو گے“ اور یہی مقصود قرآنی ہے جس کے لئے کلمہ ”عقبہ“ اور اس کے بعد ”ثُمَّ“ لایا گیا ہے تاکہ مسلمانوں کو پر زور طریقے سے غلاموں اور ضرور تمندوں کی مدد پر آمادہ کیا جائے اور خصوصاً جو مسلمان اپنی کامیابی اور نجات کے لئے انسانی ہمدردی کو اہمیت نہیں دیتے انھیں بتا دیا جائے کہ قرآن ایمان کو انسانی

111 Al-Qur'an, At-Taubah, 9:103.

112 Al-Qur'an, Al-Haj, 22:41.

113 Ibn Hajar, Imam, Asqalani, Fateh Al-Bari, (Dar Al-Ma'rifah, Beirut, 1379 AH), 5/408.

114 Al-Qur'an, Adz-Dzariyah, 51:19.

مواصلت سے مشروط کرتا ہے بلکہ خالی ایمان قبول ہی نہیں کرتا اور اسے رہبانیت قرار دیتا ہے اور یہی مضمون سورہ ماعون میں ہے جس میں یتیم و مسکین کی عدم معاونت کو پوری صراحت سے بددینی قرار دیا گیا ہے¹¹⁵

اور حدیث ہے: لا ایمان لمن لا أمانة له ولا دين لمن لا عهد له¹¹⁶

جب آیت کا حقیقی مفہوم قرآن و حدیث کی مطابقت کا حامل ہے تو اس میں تاویل کی کوئی حاجت نہیں ہے۔ رہا ایمان کا پورے دین کے لئے اولیٰ شرط اور بنیاد ہونا، سو، وہ تو ایک امر مسلم ہے، اس کا کوئی انکار نہیں کر سکتا، اسی سورہ میں قرابتی یتیم اور تربیٰ مسکین کے ذکر سے پہلے ایمانی معرفت کا بیان موجود ہے، لہذا "ثم" کا حقیقی مفہوم اس کے مجازی معنی سے بہتر ہے، کیونکہ قرآن خود ایمان کے لئے عملی زندگی کو لازم قرار دیتے ہوئے فرماتا ہے: ومن لم يحكم بما انزل الله فاولئك هم الكافرون¹¹⁷۔ پس معلوم ہوا کہ قرآن مجید صاحب ایمان کی کامیابی کے لیے خاندانی اور معاشرتی خیر کے نظام کو ضروری قرار دیتا ہے۔ اب سوال یہ رہ جاتا ہے کہ خیر کے نظام پر ایمان کا تقدم ہے یا ایمان پر خیر کے نظام کو برتری حاصل ہے؟ اس کے دو جواب دیئے جاسکتے ہیں:

جواب اول: ایمان کے حوالے سے دو چیزیں اہم ہیں: اول: بندہ کا ایمان قبول کرنا، دوم: ایمان کا اللہ کے ہاں مقبول ہونا۔ پہلی صورت تمام اعمال کے لیے ضروری ہے اور اس حوالے سے ایمان مقدم ہے، لیکن دوسری صورت میں ایمان کی مقبولیت کا انحصار انسان کے عملی نظام پر ہے اور یہی بات اس سورت میں بیان کی جا رہی ہے۔ اس لیے فرمایا گیا ہے "ثُمَّ كَانَ مِنَ الَّذِينَ آمَنُوا" کہ انسانی خیر خواہی کے جذبہ اور ممکنہ عملی اقدام کے بعد ہی ایمان قابل قبول ہو گا۔

جواب دوم: نصوص کی روشنی میں ایمان اور خیر کے عملی نظام کا موازنہ کیا جائے تو مختلف حوالوں سے دونوں کا ایک دوسرے پر انحصار ہے اور اصل بنیاد تو یہی ہے کہ ایمان ہی عمل سے مقدم ہے بلکہ عمل کا مدار ہی ایمان پر ہے، لیکن دوسرا پہلو یہ کہ انسانی بھلائی کے جذبہ سے عاری مسلمان کا ایمان اس قدر ناقص اور کمزور ہے کہ وہ اس کے بغیر اللہ کے ہاں کامل حیثیت کا حامل نہیں ہو سکتا، بلکہ بعض احوال میں ایسا مسلمان ملت اسلامیہ کے ضعف اور ملت کفریہ کی قوت کا سبب بن کر منافقت کے کردار کا حامل ہو جاتا ہے اور منافقین سے متعلقہ قرآن کی مدنی آیات اس کی کھلی شہادت دیتی ہیں۔

نتیجہ یہ نکلا کہ ایمان ایک لحاظ سے اعمال خیر پر فائق اور دوسرے لحاظ سے وہ ان کا محتاج ہے۔ اس لیے سورۃ کے اس آخری حصے میں انسانی کامیابی کے لیے محض ایمان اور محض انسانی فلاح کو نہیں بلکہ دونوں چیزوں کو ضروری قرار دیا گیا، اس کے ساتھ تیسری بات کا بھی اضافہ کیا گیا جو کہ ان دونوں کے لیے اور خاص طور پر عملی نظام خیر کے لیے بہت ضروری ہے، وہ ہے صبر اور ضبط نفس، جس کی مدد سے ایمان اور عمل خیر کے لیے قوت، استحکام، تسلسل اور تکمیل کا حصول ممکن ہوتا ہے۔ اس لئے آخر میں رب پر ایمان، مخلوق پر رحمت اور اپنے نفس پر صبر کا حکم دیا گیا ہے۔

6.2 محنت و مشقت کا دائرہ کار:

سورہ کے آخر میں انسانی کامیابی کا معیار بتانے کے ساتھ ایک کامیاب اور ناکام انسان کا فرق بیان کرتے ہوئے اصحاب المیمنہ یعنی وہ کامیاب لوگ جن کو دائیں ہاتھ میں نامہ اعمال ملے گا اور اصحاب المشئمہ، جن کو نافرمانی کی وجہ سے نامہ اعمال بائیں ہاتھ میں ملے گا، کی اصطلاح وضع کی گئی ہے تاکہ دونوں قسم کے انسانوں کا عملی نقشہ پیش نظر رہے اور انسان کو فیصلہ کرنے میں سہولت ہو اور اسے یہ عزت و عظمت یا ذلت و

115 Aisha Bint Shati, Alaejaz Albayany LilQur'an wa Masayil Ibn Azraq, (Dar Al-Maarif, Cairo, 1971), p. 190.

116 Ibn Habban, Sahih, Kitab al-Iman, Bab Farz al-Iman, Dhikr Khabr Yadul e Ali, Hadith No. 194.

117 Al-Qur'an, Al-Ma'idah, 5:44.

رسوائی کا مقام یاد رہے اور وہ اپنی جدوجہد کو مثبت طور پر جاری رکھ سکے۔ جہاں تک محنت کے دائرہ کار تعلق ہے، تو اس حوالے سے سورہ کے تین مرکزی مضامین ہیں، جن کے متعلق قرآن چاہتا ہے کہ مسلمان ان تینوں کے عملی نفاذ کو اپنی اجتماعی حیات کا حصہ بنائیں اور اگر سورہ کے ابتدائی اور اختتامیہ کو مد نظر رکھا جائے تو ان کے ساتھ تین اور عنوانات کا اضافہ ہو جاتا ہے، جن کا تعلق قلب اور علم و فکر سے ہے۔ اس طرح مجموعی طور پر سورہ کے بیان کردہ محنت کے چھ میدان معلوم ہوتے ہیں اور وہ سورہ کی ترتیب کے مطابق کچھ یوں ہیں: تفکر قرآن، معرفت الہیہ، قرابتی فرائض، سماجی فرائض، صبر اور حقیقی کامیابی و ناکامی کا استحضار۔

7. نتائج مقالہ:

مقالہ ہذا سے درج ذیل نتائج اخذ ہوتے ہیں:

1. قرآن کی روشنی میں انسانی انفرادی اور اجتماعی زندگی کے بقاء و استحکام کے لئے محنت کا وجود از حد لازم ہے۔
2. قرآنی احکام کے تناظر میں انسانی ضرورتوں کے حساب سے محنت کے 12 میدان واضح ہوتے ہیں، جن سے اسلامی معاشرے کی اساسی افکار و اعمال اجاگر ہوتے ہیں۔
3. قرآن ہر مسلمان سے یہ تقاضا کرتا ہے کہ وہ ان میدانوں میں اپنی توانائیاں صرف کرے۔ محنت کو مثبت انداز میں بروئے کار لاتے ہوئے بے ایمانی، بد اخلاقی، بد عملی، غیر تعمیری اور ظلم و فساد کی راہ سے اجتناب کرے، کیونکہ محنت کا منفی انداز انسانیت کے لئے مہلک ہے۔
4. اسی محنت کے نتیجے کے طور پر انسان کامیاب یا ناکام لوگوں کی فہرست میں شامل ہو گا اور جنت یا دوزخ کا فیصلہ ہو گا۔
5. جس طرح نظم انسانی کے لئے محنت کا وجود درکار ہے، اسی طرح کائنات کی تخلیق اور ہر نوع کی مخلوق کا تسلسل رب کے حکم و ارادہ کے بغیر ممکن نہیں ہے۔ اس لئے رب کی قدرت پر ایمان لانا ضروری ہے، جو اسے مالک کا شکر اور اس کی وفاداری پر آمادہ کرتے ہیں۔

8. خلاصہ کلام:

اس سورہ میں نہایت ہی جامعیت سے انسان کے ذاتی تقاضوں سے اجتماعی فرائض تک کے جمیع احوال کو زیر بحث لایا گیا ہے اور یہ ثابت کیا گیا ہے کہ زندگی کے بقاء اور استحکام کے لیے محنت کا وجود از حد لازم ہے۔ ہر مسلمان سے تقاضا کیا گیا ہے کہ وہ محنت کے ان میدانوں میں اپنی توانائیاں صرف کرے اور محنت کو مثبت انداز میں بروئے کار لاتے ہوئے بے ایمانی، بد اخلاقی اور بد عملی اور ظلم کا راستہ اختیار نہ کرے کیونکہ محنت کا منفی انداز انسانیت کے لئے مہلک ہے۔ محنت سے متعلق قرآن کی یہ تعلیم انسان کی عقل، روح اور دل میں اللہ کی محبت اور انسانی مرحمت پیدا کر کے اس کی فکری اور جسمانی قوتوں کو تمام بے سود نفسانی لذتوں اور ہر طرح کے ظلم و عدوان سے پاک کرتی ہے اور صرف اسی طریقے سے ہی اس کی فکری و عملی اہلیت نہایت دل جمعی سے اپنے کام سرانجام دے سکتی ہے اور ان حقائق کو اگر ایک مسلمان انشراح صدر سے سمجھ لے، تو اس کی ذاتی، قومی اور بین الاقوامی محنتیں رائیگاں جانے کی بجائے ثمر آور ہو سکتی ہیں۔



This work is licensed under an [Attribution-ShareAlike 4.0 International \(CC BY-SA 4.0\)](https://creativecommons.org/licenses/by-sa/4.0/)